

स्वा।का। 5 स्वाध्याय ब्राह्मणम्, मन्त्राश्च 1 (सप्त अनुवाकाः 7)

1) प्रथमानुवाकः – ब्रह्मयज्ञ निरूपणम्

❁❁(विधिः) ब्रह्मयज्ञेन यक्ष्यमाणः प्राच्यान्दिशि ग्रामादछदिर्दर्शः
(अछदिर्दर्शनः)

- उदीच्यां प्रागुदीच्यां वा (दिङ्गामान्यन्तराळे)
- उदिते आदित्ये
- दक्षिणत उपवीय - उपविश्य
- हस्ताववनिज्य
- त्रिराचामेत, द्विः परिमृज्य सकृदुपस्पृश्य शिरश्चक्षुषी नासिके श्रोत्रे,
- हृदय मालभ्य
- (अर्थवादः) यत्त्रिराचामति तेन ऋचः प्रीणाति- यद्विः परिमृजति तेन यजूंषि- यथसकृदुपस्पृशति तेन सामानि- यथसव्यं पाणिं पादौ प्रोक्षति यच्छिरश्चक्षुषी नासिके श्रोत्रे हृदय मालभते- तेनाथर्वाङ्गिरसो ब्राह्मणानीतिहासा.नपुराणानि कल्पान्गाथा नाराशंसीः प्रीणाति,
- (विधिः) दर्भाणां महदुपस्तीर्य (आसनार्थम्)
- उपस्थं कृत्वा (आकुञ्चितस्य सव्यजानुनः उपरि दक्षिणपादप्रक्षेपेण सुखावस्थानम्)
- प्राडासीनः स्वाध्यायमधीयीत,
- (अर्थवादः) अपाँ वा एष ओषधीनां रसो यद्दर्भा स्सरसमेव ब्रह्म कुरुते,

- (विधिः) - दक्षिणोत्तरौ पाणी पादौ कृत्वा सपवित्रौ (दक्षिणोत्तरौ- दक्षिणः उत्तरः उपरितनः ययोस्तौ, उभौ पाणी सपवित्रौ स्याताम्)
- मन्त्रः (विधिः)- ओम् * इति प्रति पद्यते,
- (प्रणवस्य वेदत्रयात्मकत्वम्) एतद्वै यजुं स्रयीं विद्यां प्रत्येषा वाक्, एतत्परममक्षरम्। तदेत. दृचाऽभ्युक्तम्।
- (प्रणवार्थवेदनविधिः) ऋचो अक्षरे परमे व्योमन् यस्मिन्देवा अधि विश्वे निषेदु र्यस्तन्न वेद् किमृचा करिष्यति य इत्त द्विदुस्त इमे समासते- इति त्रीनेव प्राऽयुङ्क्त (प्रयुङ्क्ते)
- वेत्तारः परमहंसाः जाबालोपनिषत् – तत्र परमहंसा नाम संवर्तक- आरुणि- श्वेतकेतु दुर्वास-ऋभु-निदाघ- जडभारत – दत्तात्रेय – रैवतक प्रभृतयः। ते विदुः।
- (मन्त्रविधिः) ॐ भू ॐ भुव ॐ स्वः- इत्याह
- (अर्थवादः) एतद्वै वाच.स्सत्यं यदेव वाच.स्सत्यं तत्प्राऽयुङ्क्त (प्रयुङ्क्ते)
- (मन्त्रविधिः) अथ सावित्री ज्ञायत्री* न्त्रिरन्वाह, पच्छौऽर्धर्चशो ऽनवान्
- (अर्थवादः) सविता श्रियः प्रसविता श्रिय मेवाऽप्नोति,
- विधिः - अथो प्रज्ञातयैव प्रतिपदा छन्दांसि प्रतिपद्यते।। 15।। 11।
(पूर्वतने दिने समाप्तवेदवाक्यस्थलम् प्रज्ञातम्। तत उपरिष्ठात् , अर्वाचि दिने आरभेत)

2) द्वितीयावाकः (शब्दपरिमाणम्, शरीरावस्था)

❁❁ विधिः - ग्रामे॑ मनसा॑ स्वाध्याय॑.मधीयीत॑ दिवा॑ नक्तं॑ वेति॑ ह॑ स्माऽह॑ शौचः॑
आहेयः॑, (शुचि॑ नामकस्य ऋषेः॑ अहि॑ नामिकायाः॑ मातुश्च पुत्रः॑)

- उ॒ताऽर॑ण्ये॒ ऽबलः॑, (अरण्येऽपि॑ अबलश्चेत् - मनसा॑ अधीयीत)
- उ॒त वा॒चा (अशक्तश्चेत्- जिह्वास्पन्दनमात्रेण)
- उ॒त तिष्ठ॑न्नु॒त ब्रज॑न्नु॒ताऽसीन॑ उ॒त शया॑नः - अधीयीतैव॑ स्वाध्यायम्।
(न हि अङ्गलोपानुसारेण प्रधानस्य लोपः न्याय्यः। अतः अङ्गे लुप्तेऽपि, प्रधानं कर्म करणीयम्)
- अर्थवादः - तप॑स्वी पु॒ण्यो भव॑ति य ए॒वं वि॒द्वा.न्थस्वा॑ध्याय॒ मधी॑ते
- परि॑धानीया मन्त्रः - ॐ नमो॑ ब्रह्म॑णे नमो॑ अस्त्व॒ग्नये॒ नमः॑ पृथि॒व्यै नमः॑
ओष॑धीभ्यः। नमो॑ वा॒चे नमो॑ वा॒चस्प॑तये॒ नमो॑ विष्ण॑वे बृ॒हते॑ करोमि॥ 16॥

12।

3) तृतीयानुवाकः - कालनियमः, समापनम् (अवभृथवर्णनम्), दक्षिणा

- ❁❁ विधिः- म॒ध्यन्दि॑ने प्रबल॑.मधीयीत
- अर्थवादः- असौ॑ खलु॒ वावैष॑ आ॒दित्यो॑ यद्वा॒ह्मणः॑, तस्मा॒त्तर्हि॑ तेक्षि॑ष्ठ न्तपति॑
तद्दे॒षाऽभ्यु॑क्ता।
- मन्त्रः - ॐ चि॒त्र.न्दे॒वाना॑ मुद॑गा॒ दनी॑क॒ ञ्चक्षु॑ मि॒त्रस्य॑ वरु॑णस्याऽग्नेः॑। आऽप्रा॒
द्यावा॑पृथि॒वी अ॒न्तरि॑क्ष॒ सूर्य॑ आ॒त्मा जग॑त स्त॒स्थुष॑श्चे॒ति,
- (इतर॑क्रतुवैलक्षण्येन सद्यस्कालप्रारम्भसमापनविधिः) स वा ए॒ष य॒ज्ञ.स्सद्यः॑
प्र॒ताय॑ते स॒द्य.स्सन्ति॑ष्ठते
- तस्य॑ प्रा॒क्सा॒यम् अव॑भृथो

- नमो ब्रह्मणे इति परिधानीयां त्रिरन्वाह
- अप उपस्पृश्य, (वृष्टिरसि वृश्च मे पाप्मानम्, ऋतात् सत्यमुपागाम्)
- गृहा.नेति
- ततो यत्किञ्च ददाति सा दक्षिणा।। (गृहे अनुष्ठीयमानस्य यज्ञस्य)

4) चतुर्थानुवाकः- ब्रह्मयज्ञस्य, अनध्ययनिमित्ताभावः, चान्द्रायणवत्
नित्यतपोरूपत्वात् अनुष्ठानेन उत्कृष्टफलहेतुत्वम्

(अपतौ विद्युत्- स्तनयितुः- वृष्टिः भवति चेत्, त्र्यहमनध्याय इति नियमः
नियमविधिः नूतनग्रन्थ ग्रहणे प्रवर्तते, न त्वनुष्ठाने)

❀ तस्य वा एतस्य यज्ञस्य

- मेघो हविर्धानं
- विद्यु.दग्निः
- वर्ष५ हविः
- स्तनयितु.वर्षद्वारः
- यदवस्फूर्जति सोऽनुवर्षद्वारो
- वायु.रात्मा
- अमावास्या स्विष्टकृत्,
- (नैरन्तर्येण अनुष्ठेयपदार्थविशेषः ब्रह्मयज्ञः) अर्थवादः- य एवं विद्वा.न्मेघे
(कालमेघे)- वर्षति (वृष्टौ)- विद्योतमाने (विद्युति) स्तनयति (मेघशब्दे)
अवस्फूर्जति (अशनौ) पवमाने वायौ,
- अमावास्याया५ स्वाध्याय मधीते - तप एव तत्तप्यते,

(सत्स्वपि प्राकृतिकेषु उपद्रवेषु यो यजते, स एव तपस्वी)

- तपो॑ हि स्वा॒ध्याय॑ इति
- उत्त॑म.न्नाक॑ꣳ रोह.त्युत्त॑म॒ स्समा॑नानां भवति,
- याव॑न्तꣳ ह॒ वा इ॒माँ वित्त॑स्य पूर्णा॑ न्दद॑ श्स्वर्गं॑ लो॒कञ्ज॑यति॒ ताव॑न्तं लो॒कञ्ज॑यति, (वित्तपूर्णायाः पृथिव्यादानेन समं फलमवाप्नोति, स्वाध्यायस्य जगद्रक्षणत्वात् हेतोः)
- भूयाꣳसञ्चाक्ष॑य्य.ञ्च (पुनरावृत्तिरहितं लोकं शाश्वतिकमवाप्नोति)
- अप॑ पुन.मृ॒त्युञ्ज॑यति। (ब्रह्मात्मकत्वात् अमृत्युर्भवति)
- ब्रह्म॑ण.स्सायु॑ज्यं ङ्छति॑।। 18।। 14। (अर्थात् ब्रह्मीभवति।)

5) पञ्चमानुवाकः- ब्रह्मयज्ञस्य अनध्यायनिमित्ते द्वे एव, ऋणमोचकत्वम्, स्वाध्यायस्य अपरिहार्यत्वम्, ब्रह्मवेत्तृप्रशंसा

- ॐ तस्य॑ वा ए॒तस्य॑ य॒ज्ञस्य॑ द्वाव॑न॒ध्यायौ॑
- यदा॑त्मा ऽशु॒चिः य.द्देशः॑ (स्वस्य अशुचित्वम्, अध्ययन देशस्य अशुचित्वम्)
- समृ॑द्धिर्दे॒वता॑नि॒ (सुल॑भा साम॒ग्री)
- य ए॒वं वि॒द्वा.न्म॑हारा॒त्र उ॒षस्यु॑दि॒ते व्रज॑ꣳ स्तिष्ठ॑ न्नासी॑न.श॒श्या॑नोऽर॒ण्ये ग्रामे॑ वा याव॑त्तरसꣳ स्वा॒ध्याय॑ म॒धीते॑- सर्वा॑न्लो॒का न्ज॑यति। (यावत्तरसम् – यावद्वलम्, यावच्छक्तिः)
- सर्वा॑न्लो॒का.न॑नृ॒णोऽनु॑ सञ्चर॑ति॒ तद्दे॒षाऽभ्यु॑क्ता।
- मन्त्रः - ॐ अ॒नृणा॑ अ॒स्मि न्न॑नृणाः॑ पर॑स्मिꣳ स्तृ॒तीये॑ लो॒के अ॑नृ॒णा स॑स्याम। ये दे॒व्याना॑ उ॒त पि॑तृ॒याणा॑ स्सर्वा॑न्प॒थो अ॑नृ॒णा आ॑क्षी॒येमे॒ति (अश्रु॑वीम)-

• स्वाध्यायेन सर्वपापानोदनम् –

- अग्निं वै जातं पाप्मा (जन्मनिमित्तः) जग्राह, तन्देवा आहुतीभिः
पाप्मान् मपाऽघ्नन्, आहुतीनां यज्ञेन, यज्ञस्य दक्षिणाभिः,
दक्षिणानां ब्राह्मणेन, ब्राह्मणस्य छन्दोभिः, छन्दसां स्वाध्यायेन,
■ अपहतपाप्मा स्वाध्यायो, देवपवित्रं वा एत,

• स्वाध्यायः प्राणसखा- तँ योऽनूत्सृजत्यभागो वाचि भवत्यभागो नाके
तदेषाऽभ्युक्ता।

(स्वाध्यायातिरिक्त परिश्रमनिषेधः)

- जप्यैनैव तु संसिध्येद् ब्राह्मणो नात्र संशयः।
कुर्यादन्यन्न वा कुर्यात् मैत्रो ब्राह्मण उच्यते।।
- नानुध्यायेद् बहून् शब्दान् वाचो विग्लापनं हि तत्।।
- योऽनधीत्य द्विजो वेदानन्यत्र कुरुते श्रमम्।
स जीवन्नेव शूद्रत्व-माशु गच्छति सान्वयः।।

॥ मन्त्रः- य.स्ति॒त्याजं॑ सखि॒विदुः॑ सखा॒यन्न॑ तस्य॑ वा॒च्यपि॑ भा॒गो अ॑स्ति। यदी॑ शृ॒णो
त्य॒लकः॑ शृ॒णोति॑ न हि प्र॒ वेद॑ सु॒कृत॑स्य॒ पन्था॑- मिति॒

- विधिः तस्मा॑त्स्वाध्यायोऽध्यैत॒व्यो,
- फलम् - यँ यङ्क॑तु मधी॒ते तेन॑तेनाऽस्येष्टं॑ भवति।
 - अर्के॑ चेन्मधु विन्देत् किमर्थं॑ पर्वतं॑ व्रजेत्।
इष्टस्यार्थस्य॑ संसिद्धौ॑ को विद्वान् यत्नमाचरेत्।।

- फलम् - अग्ने॑ वा॒यो रा॒दि॒त्यस्य॑ सा॒युज्य॑ ङ्छति॒, तदे॒षाऽभ्यु॑क्ता।

वेदाध्येतृप्रशंसा – तेषां मानन प्रकारः

- ये अ॒र्वाङ्मु॑त वा पु॒रा॒णे वे॒दं वि॒द्वाँ॒स म॒भितो॑ वदन्ति (प्रत्यक्षेण परोऽक्षेण वा निन्दन्ति)
- आ॒दि॒त्य.मे॒व ते परि॑ वदन्ति (दूषयन्ति) सर्वे॑, अ॒ग्नि.न्दि॒तीय॑म्, तृ॒तीय॑ञ्च ह॒ँस॒म् (वायुम्) - इति॒,
- या॒व॒ती.वै॑ दे॒वता॒.स्ता.स्स॒र्वा वे॒दवि॒दि ब्रा॒ह्म॒णे व॑सन्ति॒ तस्मा॑.द्ब्रा॒ह्म॒णेभ्यो॑ वे॒दवि॒द्भ्यो दि॒वेदि॒वे नम॑स्कु॒र्यात्, नाऽश्ली॒लङ्की॑र्तयेत्।
 ○ गुणदोषौ बुधो गृह्णन्निन्दुक्ष्वेडाविवेश्वरः। शिरसा श्लाघते पूर्वं परं कण्ठे नियच्छति॥
- ए॒ता ए॒व दे॒वता॑ः प्रीणाति॥ 19॥ 15॥

षष्ठानुवाकः- अयाज्ययाजन प्रायश्चित्तविधिः स्वाध्यायः

देहक्षयः रेकः, पुण्यक्षयः - प्ररेकः

- ॐ* रिच्य॑त इ॒व वा ए॒ष प्रे॒व रिच्य॑ते - यो या॒जय॑ति॒ प्रति॑ वा गृ॒ह्णाति॑ या॒जय॑त्वा प्रतिगृह्य वा (द्रव्यलोभात् - अयाज्य याजनेन)
- अन॑श्न॒न्त्रि.स्स्वा॑ध्यायँ वे॒द म॒धीयी॑त-
- त्रि॒रात्रँ॑ वा सा॒वि॒त्री.ङ्गा॒य॒त्रीम् (जपित्वा) अ॒न्वाति॑रेचयति (अरिक्तं करोति)
- वि॒धिः- व॒रो (गौः) दक्षि॑णा,
- व॒रेणै॒व वर॑ः स्पृणोति (प्रीणयति)। आ॒त्मा हि वरः॑॥ 20॥ 16॥

• सप्तमानुवाकः-

- ॐ दु॒हे ह॒ वा ए॒ष छ॒न्दा॑सि॒ यो या॒जय॑ति (द्रव्यलोभात् - अयाज्य याजनेन)
 - वाजसनेयिनः – प्राणस्य वै सम्राद्धामाय अयाज्यं याजयति –
अप्रतिगृह्यस्य प्रतिगृह्णाति।।
- स येन॑ यज्ञ॒क्र॒तुना॑ या॒जये॒त् - सोऽर॑ण्यं प॒रेत्य॑ शुचौ देशे स्वा॒ध्याय॑ मे॒वैन॑ म॒धीय॑न्नासी॒त। (याजितं वेदभागं पुनः एकान्ते अरण्ये अधीयीत)
- तस्याऽन॑शन॒न्दीक्षा॑
- स्थान॑मु॒पस॑दः (कर्माणि)
- आ॒सन॑ सु॒त्या (सोमाभिषवः)
- वाग्जु॒हूः (होमदर्वी)
- मन॑ उप॒भृत् (होमदर्वी)
- धृ॒ति॒ध्रु॒वा (होमदर्वी) (अध्यवासायः – धृतिः)
- प्रा॒णो ह॒विः (हव्यम्)
- सामा॑ऽध्व॒र्युः। (गीयमानं सामैव अध्वर्युः, यद्वा अध्ययननियमः साम)
- फल॑म् - स वा ए॒ष य॒ज्ञः प्रा॒णद॑क्षिणः। (देहान्ते प्राणपरित्याग एव दक्षिणा)
- अन॑न्त दक्षिण॒स्समृ॑द्धतरः॥ 21॥ 17॥ (प्राणात् परं नास्तीति कृत्वा अनन्तदक्षिणा भवति, समृद्धतरश्च)